

DEĊIŻJONI TAL-KUMMISSJONI

tal-21 ta' Marzu 2011

li testendi l-validità tad-Deciżjoni 2006/502/KE li tirrikjedi li l-Istati Membri jiehdu miżuri sabiex jiżguraw li l-lajters li jitqiegħdu fis-suq ikunu biss daww reżistenti għat-tfal u li jipprojbixxu t-tqegħid fis-suq tal-lajters magħrufa bħala novelty lighters

(notifikata bid-dokument numru C(2011) 1754)

(Test b'relevanza għaż-ŻEE)

(2011/176/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2001/95/KE tal-Parlament Ewropew u tal-Kunsill tat-3 ta' Diċembru 2001 dwar is-sigurtà generali tal-prodotti⁽¹⁾, u b'mod partikolari l-Artikolu 13 tagħha,

Billi:

(1) Id-Deciżjoni tal-Kummissjoni 2006/502/KE⁽²⁾ tehtieg li l-Istati Membri jiehdu miżuri sabiex jiżguraw li l-lajters li jitqiegħdu fis-suq ikunu biss daww reżistenti għat-tfal u li jipprojbixxu t-tqegħid fis-suq tal-lajters magħrufa bħala novelty lighters.

(2) Id-Deciżjoni 2006/502/KE giet adottata skont id-dispożizzjonijiet tal-Artikolu 13 tad-Direttiva 2001/95/KE, li tillimita l-validità tad-Deciżjoni għal perjodu ta' mhux iżjed minn sena, iżda tippermetti li tiġi kkonfermata għal perjodi addizzjonali li l-ebda wiehed minnhom ma għandu jaqbeż sena.

(3) Id-Deciżjoni 2006/502/KE kienet emendata erba' darbiet, l-ewwel bid-Deciżjoni tal-Kummissjoni 2007/231/KE⁽³⁾ li tawlet il-validità tad-Deciżjoni sal-11 ta' Mejju 2008, it-tieni bid-Deciżjoni tal-Kummissjoni 2008/322/KE⁽⁴⁾ li tawlet il-validità tad-Deciżjoni sal-11 ta' Mejju 2009, it-tielet bid-Deciżjoni tal-Kummissjoni 2009/298/KE⁽⁵⁾ li tawlet il-validità tad-Deciżjoni sal-11 ta' Mejju 2010 u r-raba' bid-Deciżjoni tal-Kummissjoni 2010/157/UE⁽⁶⁾ li tawlet il-validità tad-Deciżjoni sa sena oħra sal-11 ta' Mejju 2011.

(4) Fin-nuqqas ta' miżuri oħra sodisfaċenti li jindirizzaw is-sikurezza tal-lajters għat-tfal, huwa mehtieg li tittawwal il-validità tad-Deciżjoni 2006/502/KE għal 12-il xahar oħra.

(5) Għaldaqstant, id-Deciżjoni 2006/502/KE għandha tiġi emendata skont dan.

(6) Il-miżuri stipulati f'din id-Deciżjoni huma skont l-opinjoni tal-Kumitat stabbilit mid-Direttiva 2001/95/KE,

ADOTTAT DIN ID-DEĊIŻJONI:

Artikolu 1

Fl-Artikolu 6 tad-Deciżjoni 2006/502/KE, il-paragrafu 2 għandu jinbidel b'dan li ġej:

"2. Din id-Deciżjoni għandha tapplika sal-11 ta' Mejju 2012."

Artikolu 2

L-Istati Membri għandhom jiehdu l-miżuri mehtieġa biex ikunu konformi ma' din id-Deciżjoni sa mhux aktar tard mill-11 ta' Mejju 2011 u għandhom jippubblikaw daww il-miżuri. Huma għandhom jinfurmaw lill-Kummissjoni dwar dan minnufih.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, il-21 ta' Marzu 2011.

Għall-Kummissjoni

John DALLI

Membru tal-Kummissjoni

⁽¹⁾ ĠU L 11, 15.1.2002, p. 4.

⁽²⁾ ĠU L 198, 20.7.2006, p. 41.

⁽³⁾ ĠU L 99, 14.4.2007, p. 16.

⁽⁴⁾ ĠU L 109, 19.4.2008, p. 40.

⁽⁵⁾ ĠU L 81, 27.3.2009, p. 23.

⁽⁶⁾ ĠU L 67, 17.3.2010, p. 9.